

இனிமையான குழந்தைகளே - நாம் ஸ்ரீமத் படி தன்னுடைய உடல், மனம், பொருளினால் உலகம் முழுவதையும், முக்கியமாக பாரதத்தை சொர்க்கமாக மாற்றக் கூடிய சேவை செய்துக் கொண்டிருக்கின்றோம் என்ற சுத்தமான பெருமிதம் உங்களுக்கு இருக்க வேண்டும்.

கேள்வி: குழந்தைகளாகிய உங்களிலும் கூட எல்லோரையும் விட அதிகமான சௌபாக்கியசாலி என்று யாரை கூறலாம்?

பதில்: ஞானத்தை நன்றாக தாரணை செய்து யார் மற்றவர்களையும் செய்விக்கிறார்களோ அவர்களே மிகமிக சௌபாக்கியசாலி. ஆஹா, சௌபாக்கியம், சுயம் பகவான் அமர்ந்து பாரதவாசி குழந்தைகளாகிய உங்களுக்கு, இராஜயோகத்தைக் கற்பித்துக் கொண்டிருக்கின்றார். நீங்கள் உண்மையிலும் உண்மையான வாய்வழி வம்ச பிராமணர்களாகி இருக்கிறீர்கள். உங்களுடைய இந்த மரம் மெல்ல மெல்ல வளர்ந்துக் கொண்டே போகும். ஒவ்வொரு வீட்டையும் சொர்க்கமாக மாற்றக் கூடிய சேவை நீங்கள் செய்ய வேண்டும்.

ஓம் சாந்தி. நாம் சேனை (படைவீரர்கள்) என நீங்கள் புரிந்து கொள்கிறீர்கள். நீங்கள் அனைவரையும் விட சக்திசாலிகள். ஏனென்றால், நீங்கள் சர்வ சக்திவானின் சிவசக்தி சேனை. இவ்வளவு போதை ஏற வேண்டும். பாபா இங்கே போதையை ஏற்றுகின்றார், வீட்டிற்குப் போனதும் மறந்து போகிறீர்கள். நீங்கள் சிவ சக்தி சேனை என்ன செய்து கொண்டிருக்கிறீர்கள். முழு உலகமும் இராவணனின் சங்கிலியில் கட்டப்பட்டிருக்கின்றனர், அவர்களை விடுவிக்கிறீர்கள். இந்த சோக வனத்தில் இருக்கின்றனர். விமானத்தில் சுற்றுகிறார்கள், பெரிய பெரிய கட்டிடங்களில் இருக்கின்றனர். இவை அனைத்தும் அழியப் போகிறது. இது கானல் நீர் போன்ற இராஜ்யம் என்று கூறப்படுகிறது. வெளியில் இருந்து பார்ப்பதற்கு மிகவும் பகட்டாக இருக்கிறது. உள்ளே சாரமற்று இருக்கிறது. திரௌபதியின் எடுத்துக் காட்டு இருக்கிறது. நான் வரும் போது இப்போது நீங்கள் எதைப் பார்த்துக் கொண்டிருக்கிறீர்களோ அது அனைத்தும் இருந்தது என பாபா கூறுகிறார். பிரிவினை கூட இப்போது தான் நடந்தது. அதை நீங்கள் பார்த்துக் கொண்டிருக்கிறீர்கள். மற்றபடி போர்க்களத்தின் மைதானம் போன்றவை இல்லை. இந்த ரதத்தில் சிவ பாபா பிரவேசமாகி அமர்ந்து குழந்தைகளுக்கு ஞானம் கொடுக்கிறார். நீங்கள் பாரதத்தின் சேவை செய்துக் கொண்டிருக்கிறீர்கள். இந்த பாரதத்தில் என்னென்ன பண்டிகைகள் கொண்டாடப்படுகின்றதோ அது அனைத்தும் இந்த நேரத்தினுடையதாகும். மூன்றாவது கண்ணின் கதை, கீதையின் கதை, சிவபுராணம் இராமாயணம் போன்றவைகளை இந்த நேரத்தின் நினைவாகத்தான் உருவாக்கியிருக்கிறார்கள். சத்யுகம், திரேதாவில் இந்த விஷயங்களே இல்லை. அதன் பிறகு சாஸ்திரங்களை எழுத ஆரம்பித்திருக்கின்றனர். அவைகளை மீண்டும் எழுதுவார்கள். நீங்கள் குழந்தைகள் அனைத்தையும் புரிந்துக் கொண்டீர்கள். முன்பு முற்றிலும் ஆழ்ந்த இருளில் இருந்தீர்கள். இந்த நேரத்தில் யாரும் சிருஷ்டிச் சக்கரத்தை சரியாக புரிந்துக் கொள்ளவில்லை. இப்பொழுது குழந்தைகளாகிய உங்களுக்கு சுத்த அகங்காரம் இருக்க வேண்டும். நீங்கள் உடல், மனம், பொருளினால் பாரதத்தின் சேவை செய்துக் கொண்டிருக்கிறீர்கள். முக்கியமாக பாரதம் மொத்தத்தில் முழு உலகத்திற்கும் பாபாவின் உதவியினால் நாம் முக்தி ஜீவன் முக்தியின் வழியைத் தெரிவிக்கின்றோம். நீங்கள் ஸ்ரீமத்படி இந்த சேவையை செய்கிறீர்கள். சிவ பாபாவின் ஸ்ரீமத் ஆகும். ஆனால் சிவனின் பெயரை மறைத்து விட்டார்கள். மற்றபடி பிரம்மாவின் வழி மற்றும் ஸ்ரீ கிருஷ்ணனின் வழியைக் காண்பித்திருக்கிறார்கள். இருப்பினும் துவாபரயுகத்தில் கொண்டு வந்து விட்டனர். நீங்கள் பாரதத்தை சொர்க்கமாக, வைரமாக மாற்றுகிறீர்கள். ஆனால் எவ்வளவு சாதாரணமாக இருக்கிறீர்கள். ஆனால் எந்த கர்வமும் இல்லை. இங்கே நீங்கள் உங்களுடைய அனைத்தையும் அர்ப்பணம் செய்ய வேண்டும். சிவ பாபாவிற்கு முழுமையாக அர்ப்பணித்தல் போன்றாகும். பிறகு சிவ பாபா 21 பிறவிகளுக்கு அர்ப்பணம் ஆகிறார். குடும்பத்தைக் கவனிக்காதீர்கள் என பாபா கூறவில்லை. அதையும் பார்த்துக் கொள்ள வேண்டும். ஆனால் ஸ்ரீமத்படி அழியாத சர்ஜனிடம் எதையும் மறைக்கக் கூடாது. குரு இல்லை என்றால் காரிருள் என்று பாடப்படுகிறது. இந்த பிரம்மா தாதாவும், சிவபாபா இல்லாமல் நானும் நீங்களும் காரிருளில் இருந்தோம் என்று கூறுகின்றார். அவர்கள் சிவன் சங்கரரை ஒன்றாக்கி விட்டனர். பிரம்மா யார்? எப்போது வருகின்றார்? வந்து என்ன செய்கிறார்? ஒவ்வொரு விஷயத்தையும் புரிந்துக் கொள்ள வேண்டும் அல்லவா? விலங்குகள் புரிந்துக் கொள்ளாது. இப்போது குழந்தைகளாகிய நீங்கள் வரிசைக்கிரமத்தில் முயற்சிக்கேற்ப புரிந்துக் கொள்கிறீர்கள். வித்வான், பண்டிதர், போன்றோர்கள் சத்குரு இல்லையென்றால் காரிருள் தான் என அறியவில்லை. குருக்கள்

நிறைய இருக்கிறார்கள். அனைவருக்கும் சத்குரு ஒருவர் தான். அவரைத் தான் விருட்ஷபதி என்கிறார்கள். எனவே, குழந்தைகளாகிய உங்களுக்கு போதை ஏற வேண்டும். இந்த உலகத்தில் இந்த கண்களால் என்னென்ன பார்த்துக் கொண்டிருக்கிறீர்களோ அது எதுவும் இருக்காது. இப்போது புத்தியினால் என்ன அறிந்திருக்கிறீர்களோ அதுவே இருக்கும். எனவே இந்த பழைய உலகத்திலிருந்து பற்றுதலை நீக்க வேண்டும். குழந்தைகளைப் பார்த்துக் கொள்ள வேண்டும். பாபாவிற்கு எத்தனை குழந்தை குட்டிகள் இருக்கிறார்கள். சிலர் பாபா, நாங்கள் உங்களுடைய இரண்டு மாத குழந்தை என்கிறார்கள். சிலர் ஒரு மாத குழந்தை என்கின்றனர். ஒரு மாத குழந்தை கூட உடனே தாரணை செய்து ஒரேயடியாக இளைஞர்களாகி விடுகிறார்கள். ஒரு சிலரோ 20 வருடங்களாகியும் வளராமல் குள்ளர்களாக விடுகிறார்கள். இது புதிய மரம் மெல்ல மெல்ல வளர்ச்சியை அடையும் என நீங்கள் அறிகிறீர்கள். முதலில் நிச்சயமாக இலைகள் தோன்றும். பிறகு மலர்கள் தோன்றும். இங்கே தான் மலராக வேண்டும். அங்கே அனைவரும் மலராகவே இருப்பர். இங்கே சிலர் ரோஜாவாகவும், சிலர் செண்பகமாகவும் இருக்கின்றனர். எப்படி தாரணையோ அப்படி பதவி கிடைக்கிறது. அங்கே மலரின் விஷயம் இல்லை. பதவியின் விஷயம் ஆகும். நாம் இந்த கண்களினால் பவித்திரமான சிவாலயம் சொர்க்கத்தைப் பார்ப்போம் என்ற போதை இருக்க வேண்டும். அரை கல்பமாக இன்னார் சொர்க்கத்திற்குச் சென்று விட்டனர் என்று மட்டும் கூறினர். அந்த விருப்பத்தை நடைமுறையில் இப்போது நிறைவேற்றுகிறார்.

இப்போது நீங்கள் பாபாவின் குழந்தையாகியதும் பாரதம் வளமாக செழிப்பாகிறது. 33 கோடி தேவதைகள் என போற்றப்படுகிறார்கள். அவர்கள் இத்தனை பேர் சத்யுகம் திரேதாயுகத்தில் இருப்பதில்லை. இது மொத்த பாரதத்தின் தேவி தேவதா தர்மத்தின் மக்கள் தொகையாகும். வெளியில் பார்த்தால் எத்தனை பிரிவுகள் ஏற்பட்டுள்ளன. சீனர்-ஐப்பானியர் என்றால் பௌத்தர். பெயரோ பௌத்த மதம் என்பார்கள். ஆனால் எவ்வளவு கருத்து வேறுபாடு இருக்கிறது. இங்கே பாரதத்தில் சிவபாபாவை விட்டு விட்டனர். அவரை முற்றிலும் அறியவில்லை. சித்திரம் இருக்கின்றது, போற்றிப் பாடுகின்றனர். நந்தி கூட இருக்கிறது. ஆனால் அறியவில்லை. இப்போது குழந்தைகள் அறிந்துக் கொண்டீர்கள். நாம் பரந்தாமத்தில் இருந்து வந்து இந்த சரீரத்தை எடுத்து நடித்துக் கொண்டிருக்கிறோம் என பாபா தெரிவிக்கிறார். நீங்கள் சக்கரத்தைப் புரிந்துக் கொண்டீர்கள். ஞான மையை சத்குரு கொடுத்தார். அஞ்ஞான இருள் அழிந்தது. முன்பு எதுவுமே தெரியவில்லை. இப்போது எல்லையற்ற தந்தை படைக்கக் கூடியவர், டைரக்டர், முக்கியமான நடிகர் என்பதை நீங்கள் அறிந்துள்ளீர்கள். 84 பிறவிகள் யார் எடுக்க வேண்டும் யார் எடுத்திருப்பார்கள் என நீங்கள் அறிவீர்கள். இப்போது உங்களுடைய மூன்றாவது கண் திறந்து விட்டது என்றால் இவ்வளவு போதை இருக்க வேண்டும். மனிதர்கள் மது அருந்தும் போது நஷ்டம் ஏற்பட்டிருந்தால் கூட போதையில் எல்லோரையும் விட நான் பணக்காரன் என நினைக்கிறார்கள். பாபா (பிரம்மா) வைஷ்ணவர், ஒரு போதும் தொட்டது கிடையாது. குடித்தவுடன் போதை ஏறும் என கேள்விப் பட்டிருக்கிறார். யாதவர்கள் கூட மது அருந்தினார்கள், உலக்கை வெளிப்பட்டு ஒருவொருக் கொருவர் குலத்தையே அழித்துக் கொண்டனர் என கூறுகிறார்கள். இங்கேயோ இராணுவத்தினரை மது குடிக்கச் செய்வதால் இறப்பதைப் பற்றியும் கொல்வதைப் பற்றியும் கவலைப்படுவதில்லை. போதை ஏறுகிறது. எனவே, குழந்தைகளாகிய உங்களுக்கு எப்போதும் நாராயணி நஷா இருக்க வேண்டும். நாம் அதே போன கல்பத்தைச் சேர்ந்த சக்தி சேனையர். பல முறை நாம் பாரதத்தை வைரம் போன்று மாற்றி இருக்கிறோம். இதில் குழப்பமடைய வேண்டிய விஷயம் இல்லை. சந்தேக புத்தி அழிவைத் தரும். நிச்சய புத்தி வெற்றியைத் தரும். சந்தேக புத்தி உடையவர் உயர்ந்த பதவி அடைய மாட்டார்கள். பிரஜையில் குறைந்த பதவி அடைவார்கள். அங்கே உங்களுடைய மாளிகைகளில் எப்போதும் இசைக் கருவி ஒலித்துக் கொண்டிருக்கும். துக்கத்தின் விஷயமே இல்லை. முன்பு ராஜாக்களின் மாளிகைகளின் வாயிற்படிக்கு மேலே மேடையில் நாயனம் போன்ற வாத்தியங்கள் வாசிக்கப்பட்டது. இப்போது அந்த அரசர்களின் காலம் முடிந்து விட்டது. மக்கள் ஆட்சி ஆகிவிட்டது.

இப்போது நாம் பவித்திரமாகி யோகத்திலிருந்து சக்கரத்தை நினைவு செய்து செய்து பாரதத்தை சொர்க்கமாக மாற்றுவோம் என குழந்தைகளாகிய நீங்கள் அறிகிறீர்கள். ஆனால் நிறைய குழந்தைகள் மறந்து போகிறார்கள். ஏழைகளுக்கு சேவை செய்வது எல்லாவற்றையும் விட நல்ல கடமையாகும் என பாபா ஆலோசனை வழங்குகிறார். இன்று ஏழைகள் நிறைய பேர் இருக்கின்றனர். நோயாளிகளுக்கு சுகம் கிடைக்கட்டும் என்று மனிதர்கள் நிறைய மருத்துவமனைகளைக் கட்டுகிறார்கள். மருத்துவ மனை திறப்பவர்களுக்கு அடுத்த பிறவியில் நல்ல உடல் கிடைக்கும். நோயாளி ஆக மாட்டார்கள். சிலர்

நன்கு ஆரோக்கியமாக இருக்கிறார்கள். எப்போதாவது தான் நோய் ஏற்படும். நிச்சயமாக முற்பிறவியில் ஆரோக்கியத்திற்கான தானம் செய்திருப்பார்கள். அது மருத்துவமனை திறப்பதாகும். சிலர் கல்வியில் மிகவும் புத்திசாலியாக இருக்கிறார்கள் என்றால் நிச்சயமாக கல்வியை தானம் செய்திருப்பார்கள். சில சன்னியாசிகள் சிறிய வயதிலேயே சாஸ்திரங்களை ஒப்பித்தார்கள் என்றால் போன பிறவியின் சம்ஸ்காரத்தை ஆத்மா எடுத்து வந்திருக்கிறது என்று கூறுவார்கள். இங்கு கூட யாராவது மூன்று அடி நிலத்தை பெற்று இந்த ஆன்மீக மருத்துவமனை திறந்து 21 பிறவிகளுக்கு தந்தையிடமிருந்து ஆரோக்கியத்தின் ஆஸ்தியை அடையுங்கள் என எழுதுங்கள். எவ்வளவு எளிதான விஷயம். லஷ்மி நாராயணனுக்கு இந்த ஆஸ்தியை யார் கொடுத்தார்கள் சொல்லுங்கள் என நீங்கள் கேட்கிறீர்கள் என்றால் நிச்சயமாக கேட்பவர்கள் அறிந்திருப்பார்கள். தந்தை தான் சொர்க்கத்தை படைக்கக் கூடியவர், எப்படி படைக்கிறார். அதை அவர்கள் உட்கார்ந்தால் நாம் புரிய வைக்கலாம். நாம் கூட அவரிடமிருந்து ஆஸ்தியை அடைந்துக் கொண்டிருக்கின்றோம். சிவபாபா பிரம்மா பாபா மூலமாக ஸ்தாபனை செய்துக் கொண்டிருக்கின்றார். பிறகு அவரே பாலனை கூட செய்வார். சங்கர் மூலமாக வினாசம் கூட நடக்கிறது. நிச்சயமாக நரகம் தான் அழியும். இப்போது புதிய உலகம் உருவாகிக் கொண்டிருக்கிறது. சிறிய பேட்ஜ் வைத்துக் கொண்டு பிரம்மா மூலமாக ஸ்தாபனையாகிக் கொண்டிருக்கிறது என நீங்கள் புரிய வைக்கலாம். இதுவே இராஜயோகமாகும். மனிதனிலிருந்து தேவதையாக வேண்டும். யார் நம் குலத்தைச் சார்ந்தவரோ அவர்களுக்கு உடனே மனதில் பதிவாகும். அவருடைய முகமே பிரகாசிக்கும். மற்றும் முயற்சியினால் தனது ஆஸ்தியை அடைவார்கள். பிராமண குலத்தை சார்ந்தவர் யாராக இருந்தாலும் அவர்கள் சூத்திர குலத்திலிருந்து நிச்சயமாக மாறுகிறார்கள். இது நாடகத்தில் நிச்சயிக்கப்பட்டிருக்கிறது. நீங்கள் பாரதத்திற்கு மிகவும் சேவை செய்கிறீர்கள். ஆனால் குப்தமாக. முன்பு கூட இவ்வாறெல்லாம் செய்தீர்கள். நாடகத்தை இப்போது நன்றாகப் புரிந்துக் கொள்ள வேண்டும். தாங்கள் இறந்து விட்டால் உலகமே இறந்து விட்டது என பாடப்பட்டிருக்கிறது. மற்றபடி ஆத்மா இருக்கிறது. ஆத்மா இறப்பதில்லை. ஆத்மா சரீரத்திலிருந்து பிரிந்து விடுகிறது என்றால் அதைப் பொறுத்த வரை உலகமே இல்லை. பிறகு சரீரத்தில் போகும் போது தான் தாய் தந்தை சம்பந்தம் புதியதாக ஏற்படுகிறது. நீங்கள் இங்கே அசரீரி ஆக வேண்டும். இப்போது இந்த உலகம் நடைமுறையில் அழியப் போகிறது.

என்னை நினைத்துக் கொண்டே இருந்தால் விகர்மங்களின் சமை போய் விடும். மேலும் நீங்கள் சம்பூர்ணமாகி விடுவீர்கள் என பாபா கூறுகிறார். குழந்தைகளுக்கு மிகவும் நல்ல பழக்க வழக்கங்கள் இருக்க வேண்டும். பேசுதல், நடத்தல், சாப்பிடுதல், குடித்தல்..... மிகவும் குறைவாக பேச வேண்டும். இராஜாக்கள் மிகவும் குறைவாகவும் மெல்லமாகவும் பேசுகிறார்கள். அமைதியாக இருக்கிறார்கள். உங்களுக்குள் கூட மிகவும் நல்ல ஒழுக்கம் இருக்க வேண்டும். தேவதைகளுக்குள் நல்லொழுக்கம் இருந்தது. இங்கே மனிதர்களோ குரங்குகளைப் போன்று இருப்பதால் தீய நடத்தையுடன் இருக்கின்றனர். சிறிது கூட அறிவு இல்லை. எல்லையற்ற தந்தை சிருஷ்டியை சொர்க்கமாக மாற்றிக் கொண்டிருக்கின்றார். அவரை கல், முள், நாய், பூனை அனைத்திலும் போட்டு விட்டனர். மாயை ஒரேயடியாக புத்தியை கோதிரெஜ் பூட்டினால் பூட்டிவிட்டது. இப்போது பாபா வந்து பூட்டைத் திறக்கின்றார். இப்போது குழந்தைகளாகிய நீங்கள் எவ்வளவு புத்திசாலியாக இருக்கின்றீர்கள். சிவபாபா பிரம்மா, விஷ்ணு, சங்கர், லஷ்மி நாராயணன், ஜெகதம்பா போன்ற அனைவரின் வாழ்க்கை வரலாற்றையும் அறிந்துக் கொண்டீர்கள். இப்போது சத்குரு சிவபாபாவிடமிருந்து உங்களுக்கு முழுமையான அறிவு கிடைத்துள்ளது. பாபா நாலேட்ஜ்ஃபுல் அல்லவா! ஒவ்வொருவரும் தன்னுடைய மனதிடம் கேளுங்கள்- உண்மையில் நாம் எதுவும் அறியவில்லை. குரங்கைப் போன்று நடத்தை இருந்தது. இப்போது நாம் அனைத்தையும் அறிந்திருக்கிறோம். பாபா புதிய படைப்பை எப்படி படைக்கிறார். உயர்ந்ததிலும் உயர்ந்த பிராமண குலத்தை உருவாக்குகிறார் என்பதை அறிகிறீர்கள். பூஜிக்கப்படுகின்ற எந்த சிலையும் பேசாது. நாம் தான் பூஜைக்குரியவதாகவும் பிறகு பூஜாரியாகவும் மாறுகின்றோம் என்பதை இப்போது நீங்கள் அறிகிறீர்கள்.

இப்போது நீங்கள் உண்மையிலும் உண்மையான பிரம்மாவின் வாய் வழி பிராமணர்கள். சங்கம் யுகத்தில் சத்யுகத்தின் படைப்பு எப்படி இருக்கிறது என்பதை நீங்கள் அறிகிறீர்கள். இதை வேறு யாரும் அறியவில்லை. பாரிஸ்டர் கல்வி புகட்டினால் என்னவாக ஆக்குவார்? பகவான் வந்து சகஜ இராஜயோகத்தைக் கற்பிக்கின்றார். ஆஹா, சௌபாக்கியம் பாரதவாசி குழந்தைகளுக்கு..... உங்களில் கூட யார் நன்றாக தாரணை செய்து மற்றவர்களையும் செய்வித்துக் கொண்டிருக்கின்றார்களோ அவர்களே சௌபாக்கியசாலி. இன்னும் செல்ல செல்ல நிறைய வீடு சொர்க்கமாகும். மரம் மெல்ல மெல்ல வளர்கிறது.

கடின உழைப்பும் இருக்கிறது. எவ்வளவு உயரத்தில் செல்கிறீர்களோ அவ்வளவு மாயையின் புயலும் வேகமாக வரும். மலையில் எவ்வளவு உயரத்தில் ஏறுகிறீர்களோ அவ்வளவு புயல் குளிர் போன்றவற்றின் எதிர்ப்பும் இருக்கும். சேவையில் எவ்வளவு நேரம் கிடைக்கிறதோ அவ்வளவு நல்லது. விளம்பரம் செய்யுங்கள். மனதில் என்ன யோசனை வருகிறதோ இப்படி இப்படி செய்ய வேண்டும் என்றால் அதை தெரிவியுங்கள். சரி, செய்யுங்கள் என பாபா கூறுவார். பாவம் மனிதர்கள் துக்கத்தில் இருக்கிறார்கள். இச்சமயம் அனைவரும் தமோபிரதானமாக இருக்கிறார்கள். எந்த ஒரு பொருளும் உண்மையாக இல்லை. பொய்யான மாயை, பொய்யான உடல்..... இப்போது குழந்தைகளாகிய நீங்கள் சொர்க்கவாசியாகிறீர்கள்.

(பாட்டு: புத்தம் புதிய மொட்டுக்களே) இந்த பாடலில் சீதையை பாராட்டுகிறார்கள். எந்த தேசத்தில் சீதை இருந்தாரோ அந்த தேசம் பவித்ரமாக இருந்தது. அந்த தேசத்தில் இராவணன் எங்கிருந்து வந்தான். பிறகு குரங்கு படையை எடுத்தார் என கூறுகிறார்கள். இது அதிசயமாக இருக்கிறது. இப்போது குரங்கு படை எங்கிருந்து வந்தது? இங்கே கூட மனிதர்களின் சேனை இருக்கிறது. அரசாங்கம் குரங்கு களின் சேனையை எடுக்கிறதா? அப்படி இருக்கும் போது அங்கே குரங்குகளின் சேனை எப்படி வந்தது. இதைப் புரிந்துக் கொள்ள வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. சம்பூர்ணமாவதற்காக நினைவு யாத்திரையில் இருந்து தன்னுடைய விகர்மங்களின் சுமையை இறக்க வேண்டும். நல்ல பழக்க வழக்கங்களைக் கடைப்பிடிக்க வேண்டும். நல்லொழுக்கத்துடன் செயல் பட வேண்டும். மிகவும் குறைவாகப் பேச வேண்டும்.
2. எந்த விஷயத்திலும் சந்தேக புத்தி வரக்கூடாது. பாரதத்தை சொர்க்கமாக்கக் கூடிய சேவையில் தன்னுடைய அனைத்தையும் அர்ப்பணம் செய்ய வேண்டும். சிவபாபாவிடம் முழுமையாக அர்ப்பணம் ஆக வேண்டும்.

வரதானம்: எல்லையற்ற வைராக்கிய விருத்தி மூலமாக என்னுடையது என்ற ராயல் ரூபத்தை முடிக்கக் கூடியவராகி விடுபட்டு அன்பானவர் ஆகுக!

நேரம் நெருங்குவதற்கேற்ப தற்காலச் சூழ்நிலையில் எல்லையற்ற வைராக்கியம் வெளிப்படையான ரூபத்தில் வெளிப்படுவது அவசியம் ஆகும். உண்மையான வைராக்கிய விருத்தியின் பொருள் என்ன வென்றால் அனைவரின் சம்பந்தம் தொடர்பில் எவ்வளவு விடுபடுகிறோமோ அவ்வளவு அன்பாக இருத்தலாகும். யார் விடுபட்டும் அன்பாகவும் இருக்கிறார்களோ அவர்கள் கருவியாகவும் பணிவாகவும் இருக்கிறார்கள். அவர்களுக்குள் என்னுடையது என்ற உணர்வு வராது. நிகழ்காலத்தில் என்னுடையது என்பது ராயல் ரூபத்தில் அதிகரித்து விட்டது. இது என்னுடைய வேலை, என்னுடைய இடம், இந்த சாதனங்கள் அனைத்தும் எனக்கு பாக்கியத்தால் கிடைத்திருக்கிறது... என்று கூறுவார்கள். எனவே இப்போது இந்த ராயல் ரூபத்தின் என்னுடையதை முடியுங்கள்.

கலோகன்: மற்றவர்களைப் பற்றிய சிந்தனையின் தாக்கத்தில் இருந்து விடுபட வேண்டும் என்றால் கப சிந்தனை செய்யுங்கள், கப சிந்தனையாளர் ஆகுகங்கள்.